

दैनिक जागरण

केनेडी की हत्या पर हिलेरी के बयान से बवाल - 20 बुचनैन ने ली राइडर्स की

www.jagran.com

बिहार • झारखंड • उत्तर प्रदेश • दिल्ली • मध्य प्रदेश • हरियाणा • उत्तराखंड • पंजाब • जम्मू-कश्मीर

लापरवाही पर नपेंगे अफसर

बाढ़ से निपटने को अभी से डटे नीतीश

पटना, जागरण ब्यूरो : मुख्यमंत्री नीतीश कुमार बाढ़ रहत व बचाव के मोर्चे पर अभी से जुट गये हैं। रहत का संबंध विछले साल आई बाढ़ में टूटे घरों के स्थान पर मुख्यमंत्री आवास योजना के तहत बनने वाले मकानों से हैं और बचाव का ताल्लुक संभावित बाढ़ से निपटने के तीर-तरीकों से है। वीडियो कांफ्रेंसिंग के जरिये मुख्यमंत्री ने रविवार को सूबे के 22 जिलों के डीएम से सीधी बातों की और उन्हें दो-दूक निर्देश दिये। उन्होंने कहा कि सब कुछ पाक-साफ नहीं हुआ तो लापरवाह अफसरों के खिलाफ कार्रवाई होगी और उन पर आपराधिक मुकदमे तक दर्ज होंगे। उन्होंने कहा कि मुख्यमंत्री आवास योजना के लाभार्थियों की सूची में गड़बड़ी नहीं होनी चाहिए। लाभार्थियों का बैंक खाता समय पर खुले और उन्हें ईट, बालू, सीमेंट आदि की सुलभ व्यवस्था की जाए। इस योजना में लगने वाला एक-एक पैसा कीमती है। इसका फायनेंसियल रिटर्न तो नहीं है लेकिन सोशल रिटर्न का हिसाब नहीं लगाया जा सकता। योजना तहत की एक-एक पाई के सही इस्तेमाल की जिम्मेदारी डीएम की है। उन्होंने कटाव निरोधक कार्यों को समय सीमा में पूरा करने तथा बाढ़ रहत कार्यों को पूर्व तैयारी सुनिश्चित करने को कहा। खस हो यह निर्देश था ॥ शेष पृष्ठ 19 पर



- वीडियो कांफ्रेंसिंग से 22 जिलों के डीएम से सीधी वार्ता
- मुख्यमंत्री आवास योजना, कटाव निरोधक कार्यों पर मुख्य फोकस
- बोले-बाढ़ का स्थायी समाधान ढूंढने के प्रयास जारी हैं

लापरवाही पर नपेंगे ...

दिया कि बाढ़ आने के पूर्व जिलों के प्रभारी अधिकारियों की अध्यक्षता में बैठक, तटबंधों का निरीक्षण, खतरनाक स्थलों की पहचान, रहत के लिए कचे स्थलों का चयन हो जाना चाहिए। बाढ़ के दौरान चलने वाली नावों पर साफ लिखा होना चाहिए-'जिस प्रशासन : निःशुल्क सेवा।' भूकंप के प्रति भी सचेत रहने की जरूरत है। यानी हर तैयारी बिल्कुल पुख्ता होनी चाहिए। उन्होंने कहा कि बाढ़ का स्थाई समाधान ढूंढने के प्रयास जारी हैं। नदियों को जोड़ने की योजना पर काम किया जा रहा है। वीडियो कांफ्रेंसिंग में आपदा प्रबंधन सम्बन्धी नीतीश मिश्रा, मुख्य सचिव आरजेएम पिल्लै, पथ निर्माण विभाग के प्रधान सचिव आरके सिंह आदि उपस्थित थे।